

29. Lil Missieri

Kont qieghed tmut u xtaqt il-faraġ tiegħi.
Staqsajt lil dawk madwar is-sodda tiegħek:
“Toni fejn hu?”;

Jiena kont tlaqt ‘il bogħod biex naqdi dmiri;
u mitt minghajr il-faraġ tiegħi, tghajjat:
“Toni fejn hu?”;

Ġo qalbi għandi ġerha, ġerha kbira,
li f’ mewtek ma sibtnix, l’ għajjatt bla faraġ:
“Toni fejn hu?”;

Bl-ungwent tad-dmir nipprova l-ġerha ndewwi;
izda ta’ xejn: f’widnejja tibqa’ l-għajta:
“Toni fejn hu?”;